

75. நற்றூய் பரிதல்

(ஆசிரியவிருத்தம்)

*திருத்தாண்டகப் பண் (ஹரிகாம்போதி)

திருச்சிற்றம்பலம்

*முன்ன மவனுடைய நாமங் கேட்டாள் —என்னும் திருத்தாண்டகப் பண்; கடன்ஞாலஞ் செய்தேனும் —என்னும் திருவாய்மொழியைத் தழுவியது.

Devaram

திருவாரூர் (Appar)

முன்னம் அவனுடைய நாமங் கேட்டாள்

மூர்த்தி யவனிருக்கும் வண்ணங் கேட்டாள்

பின்னை யவனுடைய ஆரூர் கேட்டாள்

பெயர்த்தும் அவனுக்கே பிச்சி யானாள்

அன்னையையும் அத்தனையும் அன்றே நீத்தாள்

அகன்றாள் அகலிடத்தார் ஆசா ரத்தைத்

தன்னை மறந்தாள்தன் நாமங் கேட்டாள்

தலைப்பட்டாள் நங்கை தலைவன் தாளே.

சுவாமிகள் , திருவாரூரில் புற்றிடங்கொள் நிருத்தரைக் காலங்களில் கும்பிட்டுத் திருவீதிப்பணி செய்திருந்து பரவிய திருப்பதிகங்கள் பலவற்றுள் ஒன்று இத் திருப்பதிகம்

Divya Prabandham

திருவாய்மொழி (Nam Alvar)

கடல்ஞாலம் செய்தேனும் யானே என்னும்
கடல்ஞாலம் ஆவேனும் யானே என்னும்,
கடல்ஞாலம் கொண்டேனும் யானே என்னும்
கடல்ஞாலம் கீண்டேனும் யானே என்னும்,
கடல்ஞாலம் முண்டேனும் யானே என்னும்
கடல்ஞாலத் தீசன்வந் தேறக் கொலோ?,
கடல்ஞா லத்தீர்க் கிவையென் சொல்லுகேன்
கடல்ஞா லத்தென் மகள்கற் கின்றனவே?

Ramana Sannidhi Murai

826. என்னலாது ஏதுமிலை என்கின் றுளால்
எல்லாமும் என்உருவே என்கின் றுளால்
என்அறிவில் ஏதுமிலை என்கின் றுளால்
எல்லாம்என் கற்பனையே என்கின் றுளால்
என்அறிவார் யாரும்இலை என்கின் றுளால்
என்அறிவார் யானேதான் என்கின் றுளால்
என்உரைக்கேன் ஏகான்ம ரமணன் ஏற
என்சிறுமி முதுக்குறைந்த இயல்பு தானே. 1
827. எவற்றுக்கும் கருவாவேன் யானே என்னும்
எக்கருவும் எனக்கில்லேன் யானே என்னும்
எவற்றுக்கும் ஒளியாவேன் யானே என்னும்
எவ்வொளியும் எனக்கில்லேன் யானே என்னும்
எவற்றுக்கும் இன்பாவேன் யானே என்னும்
எவ்வின்பும் எனக்கில்லேன் யானே என்னும்
எவற்றுளும்வாழ ஏகசத்தாம் வேங்க டேசன்
ஏற்போன் இவள்வேரு இயங்குற் றுளே. 2
828. கோயிலாம் தேகமும்தான் யானே என்னும்
கோயில்வாழ் கூடத்தன் யானே என்னும்
கோயிலாம் அரண்மனையும் யானே என்னும்
கோயில்வாழ் கோமகனும் யானே என்னும்
கோயிலாம் இவ்உலகும் யானே என்னும்
குருலிங்க சங்கமமும் யானே என்னும்
கோயிலா என்னுளம்கொள் வேங்க டன்மேல்
கொள்ளப்போன் இவளிங்ஙன் குலவுற் றுளே.3
829. வானாக வளர்கின்றேன் யானே என்னும்
மண்நீர்திக் கால்ஆவேன் யானே என்னும்
ஊனாக உருக்கொள்வேன் யானே என்னும்
உயிர்உணர்வாய் ஒழுகுறுவேன் யானே என்னும்
யானாக இயங்குகின்றேன் யானே என்னும்
இதயமாய் இருந்தொளிர்வேன் யானே என்னும்
தானாய ஏகான்ம ரமணன் சன்ன
தத்தாற்போல் இவளிங்ஙன் சாற்று மாறே. 4

830. எவற்றோடுங் கலந்துறைவேன் யானே என்னும்
 எதனோடும் கலவாதேன் யானே என்னும்
 எவற்றையுமோ கிப்பிப்பேன் யானே என்னும்
 எதனாலும் மோகம்உறேன் யானே என்னும்
 எவற்றையும்தான் வெளிப்படுப்பேன் யானே என்னும்
 எதனாலும் வெளிப்படேன் யானே என்னும்
 எவற்றுளுவாம் ஏகசத்தாம் வேங்க டேசன்
 ஏறப்போன் இவளிங்ஙன் இசைக்குற் றுளே. 5

831. வானமாய் வழங்குகின்றேன் யானே என்னும்
 வையமாய்ப் பயக்கின்றேன் யானே என்னும்
 தானமாய்த் தழைக்கின்றேன் யானே என்னும்
 தர்மமாய்த் தரிக்கின்றேன் யானே என்னும்
 மோனமாய் முழங்குகின்றேன் யானே என்னும்
 மோக்கஉரு வாவேனும் யானே என்னும்
 வேனலான் விழவிழித்த வேங்க டேசன்
 மேற்கொளப்போன் இவள்வேரூய் விளம்புற்றுளே. 6

832. நாதமாய் நடக்கின்றேன் யானே என்னும்
 நவில்விந்து ஆவேனும் யானே என்னும்
 வேதமார் பனுவலொடு மெய்ம்மை பேசும்
 வேதசிகை ஆவேனும் யானே என்னும்
 கேதமார் சகலகே வலங்க ளோடு
 கேதமறு சுத்தமும்தான் யானே என்னும்
 மேதக்க ஏகசத்தாம் வேங்க டேசன்
 மேற்கொளப்போன் இவள்வேரூய் மேவுற்றுளே. 7

833. புலங்களாய்ப் புலப்படுவேன் யானே என்னும்
 புலப்படாப் புலமாவேன் யானே என்னும்
 அலங்கலாய் அமர்கின்றேன் யானே என்னும்
 அராத்தோற்றம் ஆவேனும் யானே என்னும்
 மலங்கலாம் பொய்உயிரும் யானே என்னும்
 மலங்கலறு மெய்உயிரும் யானே என்னும்
 இலங்கலாம் ஏகசத்தாம் வேங்க டன்மேல்
 ஏறப்போன் இவளிவ்வாறு இசைக்கு மாறே. 8

834. ஒருமுகத்தால் படைக்கின்றேன் யானே என்னும்
 ஒருமுகத்தால் அளிக்கின்றேன் யானே என்னும்
 ஒருமுகத்தால் துடைக்கின்றேன் யானே என்னும்
 ஒருமுகத்தால் ஒளிக்கின்றேன் யானே என்னும்
 ஒருமுகத்தால் தெளிக்கின்றேன் யானே என்னும்
 ஒருமுகத்தால் உரவோர்தேர் உண்மை ஞான
 ஒருமுதலாம் பெருமிதவேங் கடப்பே ராவி
 உளமுறப்போன் இவள்வேரூய் ஒழுது மாறே. 9

835. பல்சமயக் கடவுளரும் யானே என்னும்
 பார்க்கின்அவர் சக்திகளும் யானே என்னும்
 பல்சமயச் சித்தர்களும் யானே என்னும்
 பார்க்கினவர் சித்திகளும் யானே என்னும்
 பல்சமய வாதிகளும் யானே என்னும்
 பார்க்கின்அவர் கொள்கைகளும் யானே என்னும்
 பல்சமய பராங்கதனும் வேங்க டேசன்
 படரப்போன் இவன்பட்ட வேறு பாடே. 10

836. குருநாதன் ஆவேனும் யானே என்னும்
 குருநாடு சீடனும்தான் யானே என்னும்
 குருபாதம் ஆவேனும் யானே என்னும்
 குருபாத சேவையும்தான் யானே என்னும்
 குருஓதும் உபதேசம் யானே என்னும்
 குருஉபதே சப்பொருளும் யானே என்னும்
 குருவாய திருக்கோல வேங் கடன்மேல்
 கொளப்போலும் குருஅருளாய்க்குலவுற் றுளே. 11

837. எதுவுமே செய்யாதேன் யானே என்னும்
 எனினும்எல் லாம்செய்வேன் யானே என்னும்
 எதுவுமே நுகராதேன் யானே என்னும்
 எனினும்எல் லாநுகர்வேன் யானே என்னும்
 எதுவுமே இல்லாதேன் யானே என்னும்
 எனினும்எல் லாம்உடையேன் யானே என்னும்
 எதிவரனும் ஏகான்ம ரமணன் தன்மேல்
 ஏறப்போன் இவளிவ்வாறு இசைக்கின் றுளே. 12

திருச்சிற்றம்பலம்